

संक्षिप्त

पोस्टर प्रतियोगिता का आयोजन

चाकसू, (निसं)। शुक्रवार को कस्बा स्थित राजकीय महाविद्यालय में अन्तर्राष्ट्रीय एड्स दिवस पर स्लोगन व पोस्टर प्रतियोगिता का आयोजन किया गया। एड्स जागरूकता के लिए महाविद्यालय की इकाई द्वारा रैली निकाली गई। रैली का प्रारम्भ प्राचार्य डॉ. सुनीता मीणा के उद्बोधन के साथ हुआ। कार्यक्रम का संचालन प्रभारी डॉ. उर्मिला मीना ने किया। रैली में छात्र-छात्राओं ने उत्साह के साथ भाग लिया। इस क्षेत्र दौरान सभी संकाय सदस्य उपस्थित रहे। इस मौके पर छात्र-छात्राओं ने स्थानीय क्षेत्र में एड्स रोग से सम्बन्धित जानकारी व बचने के उपाय के विषय में लोगों को जागरूक किया।

फुलेरा में दिन में चालू रहती हैं रोड लाइट

फुलेरा, (निसं)। नगर पालिका के वाट नम्बर 7 में प्रशासन की अनदेखी के चलते दिन में भी रोड लाईटें जलती रहती हैं। इस ओर पालिका प्रशासन का तनिक भी ध्यान नहीं जा रहा है। इसके चलते बेवजह विद्युत का दुरुपयोग हो रहा है। इस अनदेखी का खामियाजा आमजन को को भुगतना पड़ता है। इसको लेकर स्थानीय वाशिंग्टन ने बताया कि प्रशासन को कई बार मौखिक रूप से अवगत करा देने के बाद भी हालात ढाक के तीन पात जैसे हैं।

फरार तीन आरोपी गिरफ्तार

टोंक, (निसं)। पुलिस अधीक्षक राजर्षि राज के आदेशानुसार वृत्ताधिकारी इन्दू लोदी व थानाधिकारी ओमप्रकाश थाना बरोनी द्वारा एमएमडीआर एक्ट में बांछित आरोपी रमेश मीणा पुत्र झुथाराम जाति मीणा उम्र 30 साल निवासी गकड़वासी थाना कोटखावदा जिला जयपुर, लालाराम पुत्र रामसहाय मीणा उम्र 41 साल निवासी भगवतपुरा थाना दत्तवासा एवं चौधमल पुत्र श्योजीराम जाति गुर्जर उम्र 60 साल निवासी अभयपुर थाना चौथ का बरवाडा जिला सवाईमाधोपुर को वाद तलाश गिरफ्तार किया गया। आरोपीयों को न्यायिक मजिस्ट्रेट निवाई के समक्ष पेश किया गया।

समर्थक, कार्यकर्ता, आमजन हार-जीत की कवायद में जुटा

पावटा, (निसं)। आखिर वह घडी नजदीक आ गई जिसका विराटनगर विधानसभा क्षेत्र की जनता लंबे समय से इंतजार कर रही थी।

विधानसभा चुनाव के बाद क्षेत्र में पार्टी समर्थक, कार्यकर्ताओं सहित आमजन पिछले 7 दिन से लगातार जीत हार के कयास लगा रहे हैं। कोई भाजपा प्रत्याशी कुलदीप धनकड़ की जीत पक्की बता रहा है तो कोई कांग्रेस प्रत्याशी इंद्राज गुर्जर की जीत पक्की बता रहा है। यही नहीं भाजपा प्रत्याशी कुलदीप धनकड़ व कांग्रेस प्रत्याशी इंद्राज गुर्जर भी अपनी अपनी जीत को पक्का मान रहे हैं। वहीं रविवार को जयपुर कोमर्स कॉलेज में होने वाली मतगणना के बाद प्रत्याशियों के भाग्य का उदय होगा। इसके लिए विराटनगर विधानसभा क्षेत्र से लोग रविवार सुबह जयपुर कोमर्स कॉलेज में होने वाली मतगणना स्थल पर जाने की तैयारीयों में जुट गए हैं। विराटनगर विधानसभा सीट पर भाजपा प्रत्याशी कुलदीप धनकड़ व कांग्रेस प्रत्याशी इंद्राज गुर्जर के बीच जोरदार मुकाबला देखने को मिला वहीं आजाद समाज पार्टी प्रत्याशी रामचंद्र सराधाना दोनों के समीकरण बिगाड़ते नजर आये। जिसको देखते हुए अभी भी लोग असमंजस की स्थिति बता रहे हैं। जीत हार के दावे के

सहायक कार्यपालक मजिस्ट्रेट नियुक्त

अलवर, (निसं)।जिला निवांचन अधिकारी अविचल चतुर्वेदी ने विधानसभा आम चुनाव 2023 हेतु जिले की सभी 11 विधानसभा क्षेत्रों की मतगणना के दौरान मतगणना स्थल बाबू शोभाराम राजकीय कला महाविद्यालय अलवर में 3 दिसम्बर को शांति एवं कानून व्यवस्था बनाये रखने हेतु कार्यपालक मजिस्ट्रेट नियुक्त किए हैं। इसी क्रम में जिला परिवहन अधिकारी (प्रथम) बिडडीचन्द गंगवाल (मो.नं. 8104209927) के सहयोगार्थ तहसीलदार तिजारा बसन्त परसोया को सहायक कार्यपालक मजिस्ट्रेट नियुक्त किया गया है। परसोया को निर्देशित किया जाता है कि बिडडीचन्द गंगवाल के निर्देशानुसार पुलिस अधिकारियों से समन्वय स्थापित कर 3 दिसम्बर को बाबू शोभाराम राजकीय कला महाविद्यालय अलवर के परिसर के अन्दर शांति एवं कानून व्यवस्था बनाये रखने हेतु आवश्यक प्रबन्ध सुनिश्चित करें।

सी.एम.एच.ओ. ने बी.डी.एम. जिला अस्पताल का औचक निरीक्षण किया

कोटपूतली, (निसं)। चीन में फैल रही श्वसन संबंधी बीमारी को लेकर राज्य स्तर से जारी निर्देशों की पालना में कोटपूतली-बहरोड़ सीएमएचओ डॉ. निर्मल कुमार जैन

■ तीन ऑक्सीजन प्लांट में से एक चालू व दो बंद मिले

ने शुक्रवार को स्थानीय राजकीय बीडीएम जिला अस्पताल का औचक निरीक्षण किया।

सूत्रों के मुताबिक सीएमएचओ द्वारा ऑक्सीजन प्लांट का निरीक्षण किया गया। जिसमें तीन ऑक्सीजन प्लांट में से एक ही ऑक्सीजन प्लांट चालू पाया गया। वहीं दो ऑक्सीजन प्लांट को तुरंत प्रभाव से चालू करवाने के निर्देश दिये।

इस मौके पर सीएमएचओ ने अधिकारी एवं कार्मिकों की बैठक लेकर तैयारी के संबंध में चर्चा की। सीएमएचओ ने संस्था पर ऑक्सीजन

भागवत कथा में कृष्ण रासलीला का प्रसंग सुनाया

पावटा, (निसं)। पावटा कस्बे के राज्यावाली में नर्मदश्वर महाराज के मंदिर में महंत गिरिराज महाराज, मोहनदास रामायणी महाराज के सान्निध्य में आयोजित श्रीमद्भागवत कथा के छठे दिन कथावक्ता मथुरा धाम हरे कृष्ण महाराज ने भगवान की अनेक लीलाओं में श्रेष्ठतम लीला रासलीला का वर्णन करते हुए बताया कि रास तो जीव का शिव के मिलन की कथा है।

यह काम को बढ़ाने की नहीं काम पर विजय प्राप्त करने की कथा है। रासलीला में जीव का शंका करना या काम को देखना ही पाप है गोपी गीत पर बोलते हुए व्यास ने कहा जब तब जीव में अभिमान आता है। भगवान उनसे दूर हो जाता है लेकिन कह कोई भगवान को न पाकर विरह में होता है तो श्रीकृष्ण उस पर अनुग्रह करते हैं उसे दर्शन देते हैं। भगवान श्रीकृष्ण के विवाह प्रसंग को सुनाते हुए बताया कि भगवान श्रीकृष्ण का प्रथम विवाह विदर्भ देश के राजा की पुत्री रुक्मिणी के साथ संपन्न हुआ लेकिन



कोटपूतली-बहरोड़ सी.एम.एच.ओ. डॉ. निर्मल कुमार जैन ने निरीक्षण के दौरान आवश्यक निर्देश दिये।

कंसट्रेटर, ऑक्सीजन सिलेंडर, पल्स ऑक्सीमीटर एवं संस्था पर उपलब्ध अन्य उपकरणों के रखरखाव एवं उनकी जांच करने के निर्देश दिये। साथ ही संस्था पर आवश्यक दवाईयां, जांच,

बैड, उपचार आदि के समुचित प्रबंध सुनिश्चित करने के लिए भी निर्देशित किया।

पीएमओ डॉ. सुमन कुमार यादव ने बताया कि संस्था पर एक

आइसोलेशन वार्ड अलग से बना दिया गया है। इसकी पूर्ण तैयारी की जा रही है। सीएमएचओ ने लैब में आने वाले मरीजों की सभी जांच करने के निर्देश भी दिये।

पावटा, (निसं)। जिला पुलिस अधीक्षक रंजीता शर्मा द्वारा अवैध बजरी खनन एवं परिवहन करने वालों के खिलाफ प्रभावी कार्यवाही के

- अवैध बजरी परिवहन करते ट्रैक्टर-ट्रॉली सहित आरोपी गिरफ्तार
- जप्त की गई 12 टन बजरी जिसकी कीमत एक लाख बीस हजार

निर्देशों की पालना में अतिरिक्त पुलिस अधीक्षक कोटपुतली नेम सिंह के निर्देशन व वृत्ताधिकारी वृत्त विराटनगर रोहित सांखला के सुपरविजन में प्रागपुरा थाना प्रभारी राजवीर सिंह के नेतृत्व में पुलिस टीम ने एक ट्रैक्टर ट्रौली मय बजरी जप्त



पुलिस ने आरोपी को गिरफ्तार कर ट्रैक्टर को जप्त किया।

कर आरोपी चतरराम पुत्र बीजा दासी उम्र 35 साल निवासी कोठी की ढाणी तन भूरी भडाज के खिलाफ मामला दर्ज कर गिरफ्तार किया गया।

प्रागपुरा थाना प्रभारी राजवीर सिंह ने बताया कि जप्त की गई 12 टन बजरी जिसकी कीमत एक लाख

शिविर में 62 यूनिट रक्त एकत्रित

कोटपूतली, (निसं)। नगर परिषद पार्षद व सामाजिक कार्यकर्ता तारा पूतली के नेतृत्व में शुक्रवार को स्थानीय राजकीय बीडीएम जिला अस्पताल के ब्लड बैंक में स्वीच्छक रक्तदान शिविर का आयोजन किया गया। शिविर में युवा कार्यकर्ताओं ने कुल 31 यूनिट रक्तदान किया। इसी प्रकार जीवन धारा ब्लड बैंक में कुल 31 यूनिट रक्त एकत्रित किया गया। इस मौके पर बतौर मुख्य अतिथि शिरकत करते हुए निवर्तमान विधायक व गृह राज्यमंत्री राजेन्द्र सिंह यादव ने रक्तदाताओं का उत्साहवर्धन किया। इस मौके पर राजेश गुर्जर, ब्लॉक कांग्रेस अध्यक्ष कन्हैया लाल सैनी व गोकुल चंद आर्य, छीतरमल सैनी, छात्रसंघ अध्यक्ष अतुल खारडिया, सरपंच विक्रम रावत, रामस्वरूप भारती, मनीष निमोरिया, रवि सेहरा, सुनील आर्य, राजेश सैनी, रितिक बबरवाल, देशराज आर्य, सचिन सैनी, आर्यन, सचिन गुर्जर, रोहित, भूपसिंह पूतली, फौजीराम आर्य, सोनू खोलडिया, एनटीआर मीणा, आकाश भाईजी, विजय यादव, रवि शर्मा, नवरत्न गोठवाल, गोल्डू पूतली, राकेश स्वामी, श्याम लाल सैनी, विरेन्द्र महरड़ा, सुभाष लोमोड़, डॉ. विरेन्द्र, मोहित यादव सहित अन्य लोग मौजूद थे।

अवैध खनन के खिलाफ कार्रवाई जारी



पुलिस ने आरोपी को गिरफ्तार कर ट्रैक्टर को जप्त किया।

बीस हजार व ट्रैक्टर ट्रौली की कीमत करीब 7 लाख है।

वही पहले भी प्रागपुरा थाना पुलिस द्वारा अवैध खनन के के खिलाफ कार्यवाही कर ट्रैक्टर, डंकरो को जप्त कर आरोपियों को गिरतार भी किया गया है।

निपुण मेले में कई प्रतियोगिताएं हुईं

कोटपूतली, (निसं)। कस्बे के निकटवर्ती ग्राम सरण्ड स्थित राजकीय उच्च माध्यमिक विद्यालय में शुक्रवार को पीईईओ दीपक कुमार की अध्यक्षता में निपुण मेला 2023 का आयोजन किया गया।

रतिराम वर्मा ने बताया कि मेले में पीईईओ परिक्षेत्र की समस्त आंगनबाड़ी केन्द्र व राजकीय विद्यालयों के बालक-बालिकाओं ने भाग लिया। इस मौके पर विभिन्न प्रतियोगिताओं का आयोजन हुआ। पोस्टर प्रतियोगिता में महात्मा गांधी राजकीय विद्यालय जगदीशपुरा की छात्रा पायल प्रथम व राजकीय विद्यालय सरण्ड का छात्र भूपेन्द्र द्वितीय स्थान पर रहा। मुखौटा प्रतियोगिता में सरण्ड विद्यालय का छात्र मोहित प्रथम व राजकीय उच्च प्राथमिक विद्यालय सूरदासवाली का छात्र अंशुल द्वितीय स्थान पर रहा। मिट्टी के खिलौने प्रतियोगिता में महात्मा गांधी राजकीय विद्यालय जगदीशपुरा की छात्रा निशा प्रथम व सरण्ड विद्यालय का छात्र सोनू सिंह द्वितीय स्थान पर रहा। नींबू दौड़ में महात्मा गांधी राजकीय विद्यालय जगदीशपुरा का छात्र हेमपी प्रथम व राजकीय उच्च प्राथमिक विद्यालय भोजवास की छात्रा मिमिथी द्वितीय स्थान पर रही। मेडक दौड़ प्रतियोगिता में छात्रा नेहा प्रथम व छात्र सोनू सिंह द्वितीय स्थान पर रहा।

तीन दिवसीय गूंज महोत्सव का समापन

निवाई, (निसं)। पूर्व छात्र संस्था द्वारा संचालित रानी लक्ष्मीबाई कन्या महाविद्यालय में संचालित तीन दिवसीय गूंज महोत्सव का समापन समारोह पूर्वक किया गया। समापन पर संस्था अध्यक्ष ओमप्रकाश गुप्ता, सचिन बलरामकृष्ण शर्मा, कोषाध्यक्ष दिनेशकुमार टोडवाल, संस्था सदस्य हनुमान सहाय पावक, मोहनलाल कारपेंटर द्वारा प्रतिभावान छात्राओं को सम्मानित किया गया। राजकीय उच्च माध्यमिक विद्यालय झिलाय, पहाडी, राजकीय उच्च माध्यमिक बालिका विद्यालय निवाई, सरस्वती विद्या मंदिर की लगभग 200 से अधिक छात्राओं ने भाग लिया। गूंज महोत्सव को लेकर कई प्रकार की गतिविधियों का आयोजन किया गया। जिसमें पायल जांगिड एकल नृत्य में प्रथम रही और समूह नृत्य में अनु शर्मा ग्रुप प्रथम रहा। जी 20 प्रतियोगिता में खुशी शर्मा प्रथम, टीना शर्मा द्वितीय और प्रियंका मीणा तृतीय स्थान पर रही।

सार-समाचार

विश्व एड्स दिवस पर संगोष्ठी आयोजित



टोंक, (निसं)। राष्ट्रीय मानव विकास समिति टोंक एवं एआरटी सेंटर, आईसीटीसी सआदत एवं जनाना चिकित्सालय, नेहरू युवा केंद्र के संयुक्त तत्वाधान में शुक्रवार को विश्व एड्स दिवस पर रंगोली कार्यक्रम एवं एचआईवी संगोष्ठी का आयोजन किया गया। एचआईवी नोडल अधिकारी डॉ. हिमांशु मिश्र एवं जिला युवा अधिकारी हितेश कुमार शर्मा ने रेड रिबन लगाकर कार्यक्रम का शुभारंभ किया। कार्यक्रम में जिला आरटी डॉ. मनीष बुलानी, एआरटी परामर्शदाता कमल कुमार, एआरटी नर्सिंग ऑफिसर सुनीता सोहेल, दिनेश कुमार, पीपीटीसीटी परामर्शदाता राजकीय जनाना चिकित्सालय टोंक पिंकी तंवर, राजकीय सआदत चिकित्सालय टोंक आईसीटीसी के परामर्शदाता वीरेंद्र सिंह राजावत, अंजलि शर्मा, टीबी हॉस्पिटल से मर्सत खान ने एचआईवी पर विस्तार से जानकारी प्रदान की।

भोजन वितरण कार्यक्रम का आयोजन

टोंक, (निसं)। ऑल इण्डिया पयामें इंसानियत फोरम, टोंक यूनिट द्वारा हंगर फ्री इण्डिया कार्यक्रम के तहत टोंक मुख्यालय पर जरूरतमंद व्यक्तियों को भोजन पैकेट वितरित किया गया। ऑल इण्डिया पयामें इंसानियत फोरम टोंक यूनिट के जिला संयोजक मीलाना वसीम नदवी ने कार्यक्रम के संबंध में बताया कि ऑल इण्डिया पयामें इंसानियत फोरम द्वारा संपूर्ण भारतवर्ष में हंगर फ्री इण्डिया कार्यक्रम का आयोजन किया गया, कार्यक्रम का मुख्य उद्देश्य जरूरतमंद व्यक्तियों तक भोजन पहुंचाना था। इसी के तहत टोंक यूनिट द्वारा भी टोंक मुख्यालय पर पेटेल सर्किल, छावनी, घण्टाघर सर्किल, बस स्टेंड, घननातलाई, सवाई माधोपुर जौराहा, अग्रवाल हॉस्पिटल के समीप, विवेकानंद सर्किल आदि विभिन्न स्थानों पर जरूरतमंद व्यक्तियों के मध्य भोजन पैकेट वितरित किये गये। इस अवसर पर टोंक यूनिट के वॉलेन्टियर्स उपस्थित रहे एवं जनसेवा के कार्य को संपादित किया।

मतगणना हेतु व्यवस्था चाक चौबंद

टोंक, (निसं)। राजस्थान विधानसभा चुनाव 2023 की टोंक जिले की चारों विधान सभा सीटों की मतगणना दिनांक 3 दिसम्बर को सुबह 8 बजे राजकीय पी.जी. कॉलेज टोंक में प्रारम्भ होगी। इस दौरान राजकीय पी जी कॉलेज के गेट नं. 2 से प्रत्याशी गण और गणन अधिकर्ताओं का प्रवेश रहेगा, इसी प्रकार गेट नं. एक से गणना कार्य में नियोजित अधिकारी कर्मचारियों और पत्रकारों का प्रवेश रहेगा। शहर में यातायात व्यवस्था के लिए जनाना अस्पताल तिराहा से कॉलेज की तरफ जाने वाला रास्ता, वाहनों के लिए प्रवेश निषेध रहेगा, ये वाहन सर्किट हाउस के पास से महादेववाली होते हुए आरएसी लाइन के सामने से कॉलेज मैदान में पार्किंग में जायेंगे। इसी तरह हेमू सर्किल से वाहन पार्किंग में आएंगे। कॉलेज के सामने की सड़क पूर्ण रूप से वाहनों के लिए बंद रहेगी।

स्कूल राहोली में कई प्रतियोगिताएं हुईं

निवाई, (निसं)। ग्राम पंचायत राहोली के पीएमश्री राजकीय उच्च माध्यमिक विद्यालय राहोली में पीईईओ स्तरीय निपुण मेला आयोजित किया गया। मेले में ग्राम पंचायत राहोली के पीएमश्री राजकीय उच्च माध्यमिक विद्यालय राहोली, महात्मा गांधी राजकीय विद्यालय, राहोली, राजकीय उच्च प्राथमिक विद्यालय बैरा की ढाणी, राजकीय उच्च प्राथमिक विद्यालय नगर, राजकीय उच्च प्राथमिक विद्यालय अम्बेडकर कॉलोनी, राजकीय उच्च प्राथमिक विद्यालय तुम्बिपुर्, राजकीय प्राथमिक विद्यालय ढाणी मालियान, राजकीय प्राथमिक विद्यालय कालानाडा ने भाग लिया। पंचायत प्राथमिक शिक्षा अधिकारी डॉ. योगेन्द्रसिंह नरुका ने बताया कि निपुण मेला प्रभारी जयनारायण मीना व गौरीशंकर चौधरी के निर्देशन में टॉय मेकिंग, आर्ट इंटीग्रेशन ऑफ कान्टेक्सट, स्टोरी मेकिंग, स्टोरी टेलिंग, आईसीटी इंटीग्रेशन, ग्रुप वर्क एवं रोल प्ले आदि दक्षताओं पर आधारित प्रतियोगिता व गतिविधियों का आयोजन किया गया। प्रतियोगिता में विजेता छात्र-छात्राओं को पुरस्कृत भी किया गया।

विश्व एड्स दिवस मनाया

टोंक, (निसं)। राजकीय महाविद्यालय टोंक में शुक्रवार को राष्ट्रीय सेवा योजना के तत्वावधान में विश्व एड्स दिवस मनाया गया। जिसमें एनएसएस के स्वयंसेवकों व महाविद्यालय के सदस्यों ने प्रतिभागता की। महाविद्यालय के प्राचार्य डॉ. लोकेश कुमार शर्मा ने एड्स के कारक, संक्रमण के संबंध में प्रचलित प्रतियोगिता के बारे में जानकारी देते हुए कहा कि एड्स से बचाव ही उपचार है। उन्होंने कहा कि आमजन एड्स के बारे में जागरूक रहकर इस घातक रोग से सावधान रहें। कार्यक्रम में एनसीसी प्रभारी लेफ्टिनेंट मोहम्मद बाकिर हुसैन ने रेड रिबन बांधकर एनसीसी के स्वयंसेवकों को संबोधित करते हुए कहा कि एनसीसी के स्वयंसेवक समाज में एड्स के प्रति जागरूकता का संदेश दे। इस अवसर पर एनएसएस कार्यक्रम अधिकारी महावीर सिंह सहित महाविद्यालय के सभी संकाय सदस्य, मंत्रालयिक कर्मचारी व स्वयंसेवक उपस्थित रहे।

शांतिभंग में चार बदमाश गिरफ्तार

उनियारा/चौरूस, (निसं)। दीपावली पर अलीगढ़ कस्बे में मैन बाजार में उत्पाद मचाने एवं शांतिभंग करने के मामले चार जनों को शांति भंग में गिरफ्तार किया एवं मोटरसाइकिल भी जप्त की है। अलीगढ़ थाना प्रभारी हेमराज मीणा ने बताया कि शांति भंग करने वाले चार बदमाश मुकेश पुत्र शंकर मीणा निवासी बिलोता, जीतराम पुत्र काटूराम मीणा निवासी बिलोता, विक्रम उर्फ कालू पुत्र प्रेमराज मीणा निवासी बिलोता व रामरेश पुत्र रामकल्याण मीणा निवासी बिलोता पुलिस थाना अलीगढ़ जिला टोंक को अपराध धारा 151 सीआरपीसी में गिरफ्तार किया गया व उनके कब्जे में मिली मोटर साईकिल हीरो स्लेण्डर प्लस व मोटर साईकिल हीरो एलेण्डर प्रो को कागजात के अभाव में जप्त कर थाना परिसर में खड़ा करवाई गई।

विद्यालय में निपुण मेला मनाया

पोपलू, (निसं)। उपखंड क्षेत्र के राजकीय उच्च माध्यमिक विद्यालय बोरखंडीकलां में पीईईओ विक्रमसिंह मीणा की अध्यक्षता में निपुण मेला 2023 का आयोजन हुआ। जिसमें कक्षा 1 से 3 तक के विद्यार्थियों, आंगनबाडी कार्यकर्ताओं, पीईईओ क्षेत्र के विद्यालय के छात्र-छात्राओं ने हिस्सा लिया। मेले का मुख्य ब्लॉक शिक्षा अधिकारी विष्णु शर्मा ने औचक निरीक्षण किया। इस दौरान रंगोली, मिट्टी के खिलौने, स्टॉल, चार्ट निर्माण, जलेबी कूद, नींबू चम्मच दौड़ आदि प्रतियोगिताओं के आयोजन हुए। विजेता प्रतिभागियों को पुरस्कार देकर सम्मानित किया गया। इस अवसर पर कार्यक्रम प्रभारी श्यामलाल शर्मा सहित स्टॉफ मौजूद रहे।

एड्स दिवस पर व्याख्यान का आयोजन

निवाई, (निसं)। विश्व एड्स दिवस पर शुक्रवार को राजकीय महाविद्यालय में व्याख्यान का आयोजन हुआ। सेवा योजना व महिला प्रकोष्ठ के संयुक्त तत्वावधान में व्याख्यान के बाद शपथ दिलाई गई। कार्यक्रम का शुभारंभ करते हुए प्राचार्य प्रोफेसर दीपकराज जैन ने कहा कि एड्स रोगियों के प्रति संवेदनशील रहने व जागरूकता रहने की आवश्यकता है। कार्यक्रम के मुख्य वक्ता डॉ. रामजीलाल बैरवा ने एड्स रोग के कारण व बचाव के उपायों पर विस्तार से प्रकाश डाला। कार्यक्रम का संचालन एनएसएस प्रभारी डॉ सुमन ने किया। कार्यक्रम के दौरान राजकीय कन्या महाविद्यालय निवाई के प्राचार्य प्रो. पानमल लहाडिया व वरिष्ठ संकाय सदस्य प्रो. मीनाक्षी शंखेल, प्रो. अजयकुमार मीणा व महिला प्रकोष्ठ संयोजक डॉ प्रभा गुप्ता सहित सभी संकाय सदस्य उपस्थित रहे।

निपुण मेले का आयोजन

निवाई, (निसं)। राजकीय उच्च माध्यमिक विद्यालय गुंसी में राज्य सरकार के निर्देशानुसार निपुण मेले का आयोजन किया गया। प्रधानाचार्य राकेशकुमार अग्रवाल ने बताया कि मेले का रिटायर्ड पोस्ट मास्टर बद्दीनारायण मीणा एवं पूर्व सरपंच शंकरलाल सैनी ने फीता काटकर उद्घाटन किया। प्रधानाचार्य अग्रवाल ने बताया कि मेले में कक्षा 1 से 5 के 250 विद्यार्थियों द्वारा शारीरिक, मानसिक, बौद्धिक, सृजनात्मक, भाषायी, एवं सामाजिक विकास आधारित विभिन्न गतिविधियों का प्रदर्शन किया गया।